



TRIBUNAL GHAL TALBIET ZGHAR

**GUDIKATUR DR.
KEVIN MOMPALAO**

Seduta tas-27 ta' Frar, 2012

Talba Numru. 26/2011

Mobisle Communications Limited

Vs
Goran Bogdanovic

It-Tribunal

Ra l-avviz tat-talba li permezz tieghu l-kumpanija attrici talbet illi l-konvenut jigi kkundannat ihallasha s-somma ta' elfejn mija u tlieta u ghoxrin ewro u disgha u tmenin centezmu (2,123.89) import ta' servizz telefoniku fil-kont numru 510325. Dan bl-ispejjez kollha, inkluzi ta' l-ittra ufficjali tal-hmistax (15) ta' Frar tas-sena elfejn u hdax (2011).

Ra illi l-konvenut gie notifikat b'dan l-avviz permezz tal-procedura tal-publikazzjoni u affissjoni. Dan kif jirrizulta mir-riferti tal-Marixxal, a folio ghoxrin (20) tal-process u mill-publikazzjonijiet a folio wiehed u ghoxrin (21), tnejn u ghoxrin (22) u erba' u ghoxrin (24) tal-process.

Ra illi fis-seduta ta' wara tali notifika cioe' fis-seduta ta' l-erbatax (14) ta' Frar tas-sena elfejn u tnax (2012) il-konvenut ma deherx.

Ra u sema' l-provi mressqa u ra d-dokumenti esebiti.

Ra d-digriet tieghu ta' l-erbatax (14) ta' Frar tas-sena elfejn u tnax (2012) li permezz tieghu din il-kawza giet diferita ghas-sentenza ghas-seduta tal-lum.

Ikkonsidra:-

Illi l-konvenut naqas milli jikkontesta din it-talba. Fil-fatt huwa la prezenta risposta fiz-zmien li trid il-ligi u lanqas qatt deher quddiem it-Tribunal sabiex jikkontesta t-talba. In-notifika tal-konvenut saret permezz tal-publikazzjoni u ta' l-affissjoni. L-estratt ta' dan l-avviz gie ippublikat fil-gazzetta tal-gvern kif ukoll fil-gurnal 'The Times'. Saret ukoll l-affissjoni kif titlob il-ligi.

Illi fis-seduta ta' l-erbatax (14) ta' Frar tas-sena elfejn u tnax (2012) it-Tribunal sema' lir-rapprezentant tal-kumpanija attrici jikkonferma illi sa dik id-data l-kreditu intier kien ghadu dovut. Il-kreditu dovut huwa spejgat ukoll fir-rendikont esebit.

Illi t-Tribunal jidirlihu, illi kemm fin-nuqqas ta' oppozizzjoni, kif ukoll fil-kumpless tal-fatti u provi kif prodotti quddiemu, t-talba attrici tidher wahda gustifikata u timmerita li tigi akkolta.

Wara li ra ukoll l-attikolu 13B tal-Kap 380.

Jaqta u jiddecidi din il-kawza billi jilqa' t-talbiet attrici, jikkundanna lill-konvenut Goran Bogdanovic sabiex ihallas lill-kumpanija attrici s-somma ta' elfejn mija u tlieta u ghoxrin ewro u disgha u tmenin centezmi (€2,123.89); bl-imghax mid-data tal-prezentata ta' dan l-avviz il-quddiem. Bl-ispejjez kollha, inkluzi dawk ta' l-ittra ufficjali tal-hmistax (15) ta' Frar tas-sena elfejn u hdax (2011) a karigu tal-konvenut.

Kopja Informali ta' Sentenza

< Sentenza Finali >

-----TMIEM-----